

32000D0253

3.2.2000

IL-ĠURNAL UFFIĊJALI TAL-KOMUNITAJIET EWROPEJ

L 28/1

**ID-DEĊIŻJONI Nru 253/2000/EC TAL-PARLAMENT EWROPEW U TAL-KUNSILL
tal-24 ta' Jannar 2000**

li tistabbilixxi t-tieni fażi tal-programm ta'azzjoni tal-Komunità fil-qasam ta' l-edukazzjoni "Socrates"

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ekonomika Ewropea, u b'mod partikolari l-Artikoli 149 u 150 tiegħu,

Wara li kkunsidraw il-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali ⁽²⁾,

Wara li kkunsidraw l-opinjoni tal-Kumitat tar-Reġjuni ⁽³⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽⁴⁾,

Fid-dawl tat-test kongunt approvat mill-Kumitat ta' Konċiljazzjoni fl-10 ta' Novembru 1999,

Billi:

- (1) t-Trattat li jistabbilixxi il-Komunitajiet Ewropej jipprovdi li l-azzjoni ta' dan ta' l-ahhar għandha tikkontribwixxi, inter alia, għall-iżvilupp ta' edukazzjoni ta' kwalità u taħriġ; il-miżuri skond dan il-programm għandhom jippromwovu d-dimensjoni Ewropea ta' l-edukazzjoni u jikkontribwixxu għall-iżvilupp ta' edukazzjoni ta' kwalità bil-hsieb li jiġi mhajjar it-tagħlim tul il-hajja;
- (2) bid-Deciżjoni Nru 819/95/EC il-Parlament Ewropew u l-Kunsill stabbilixxu l-programm ta' azzjoni tal-Komunità Socrates ⁽⁵⁾;

(3) il-Kunsill Ewropew straordinarju dwar l-impjiegi li sar fil-Lussemburgu fl-20 u l-21 ta' Novembru 1997 għaraf il-fatt li l-edukazzjoni matul il-hajja kollha u t-taħriġ jistgħu jagħmlu kontribuzzjoni importanti lill-politika dwar l-impjiegi ta' l-Istati Membri sabiex jittejjbu l-opportunitajiet tax-xogħol, l-addattabilità u l-kultura ta' intrapreniżmu u biex jiġu promossi opportunitajiet indaqs;

(4) fil-komunikazzjoni tagħha "Lejn Ewropa ta' Għarfien" il-Kummissjoni stabbiliet linji ta' gwida għall-holqien ta' żona ta' edukazzjoni Ewropea miftuħa u dinamika li kapaci tikseb l-għanijiet ta' edukazzjoni u taħriġ matul il-hajja kollha;

(5) fil-White Paper tagħha "Tgħalliem u titgħalliem - Lejn soċjetà li titgħalliem", il-Kummissjoni dikjarat li l-hruġ ta' soċjetà li titgħalliem tinvolvi li jiġi inkoraġġit l-akkwist ta' tagħrif ġdid u għal dan il-għan tiġi providuta l-motivazzjoni li wiehed jitgħalliem f'kull opportunità u fil-Green Paper tagħha "Edukazzjoni, taħriġ, riċerka: l-ostakoli ta' mobilità transnazzjonali", il-Kummissjoni enfasizzat il-vantaġġi tal-mobilità għall-poplu u l-kompetittività fl-Unjoni Ewropea;

(6) l-għan tal-Kummissjoni, flimkien max-xewqa tal-Parlament Ewropew, huwa li tinkiseb rata ta' partecipazzjoni ta' madwar 10 % ta' l-iskejjel skond l-azzjoni Comenius u ta' madwar 10 % ta' l-istudenti fl-attivitatiet ta' mobilità skond l-azzjoni Erasmus;

(7) hemm il-htieġa ta' promozzjoni ta' ċittadinanza attiva u biex tittharrax il-ġlieda kontra l-eskluzzjoni fil-forom kollha tagħha, inkluż ir-razziżmu u x-xenofobija; attenzjoni speċjali għandha tiġi ffokata fuq il-promozzjoni ta' l-ugwaljanza u t-tkattir ta' opportunitajiet indaqs għan-nisa u l-irġiel; billi għandha tingħata attenzjoni speċjali għall-persuni bi bżonnijiet speċjali;

(8) il-Parlament Ewropew u l-Kunsill, fid-Deciżjoni tagħhom dwar iż-żgħażaġh, u l-Kunsill, fid-Deciżjoni 1999/382/EC dwar it-taħriġ ⁽⁶⁾, stabbilew programmi ta' azzjoni tal-Komunità għall-oqsma taż-żgħażaġh u t-taħriġ rispettivamente, li jikkontribwixxu flimkien mal-programm Socrates, għall-promozzjoni ta' Ewropa ta' għarfien

⁽¹⁾ ĠU C 314, tat-13.10.1998, p. 5.

⁽²⁾ ĠU C 410, tat-30.12.1998, p. 2.

⁽³⁾ ĠU C 51, tat-22.2.1999, p. 77.

⁽⁴⁾ Opinjoni tal-Parlament Ewropew tal-5 ta' Novembru 1998 (ĠU C 359, tat-23.11.1998, p. 60), pożizzjoni komuni tal-Kunsill tal-21 ta' Diċembru 1998 (ĠU C 49, tat-22.2.1999, p. 42), Deciżjoni tal-Parlament Ewropew tal-25 ta' Frar 1999 (ĠU C 153, ta' l-1.6.1999, p. 24) u Deciżjoni tal-Parlament Ewropew tal-15 ta' Diċembru 1999 (għada mhux publikata fil-Ġurnal Uffiċjali). Deciżjoni tal-Kunsill tas-17 ta' Diċembru 1999.

⁽⁵⁾ ĠU L 87, ta' l-20.4.1995, p. 10. Deciżjoni kif emendata bid-Deciżjoni Nru 576/98/EC (ĠU L 77, ta' l-14.3.1998, p. 1).

⁽⁶⁾ ĠU L 146, tal-11.6.1999, p. 33.

- (9) huwa meħtieġ, biex jiġi rinfurzat il-valur miżjud ta' l-azzjoni tal-Komunità, li l-Kummissjoni, b'kooperazzjoni ma' l-Istati Membri, għandha tiżgura, fil-livelli kollha, koerenza u komplimentarjetà bejn l-azzjonijiet implimentati fil-kwadru ta' din id-Deciżjoni u politika oħra relevanti tal-Komunità, strumenti u azzjonijiet;
- (10) huwa meħtieġ li tiġi provduta l-possibiltà ta' l-organizzazzjoni ta' attivitajiet kongunti li jinvolvu l-programm Socrates u programmi oħra tal-Komunità jew azzjonijiet li jkollhom dimensjoni edukattiva, b'hekk tiġi mħajra s-sinerġija u jiġi rinfurzat il-valur miżjud ta' l-azzjoni tal-Komunità;
- (11) Il-Ftehim dwar iż-Zona Ekonomika Ewropea (Ftehim ŻEE) jipprovdi għall-kooperazzjoni akbar fil-qasam ta' l-edukazzjoni, it-taħriġ u ż-żgħażaġh bejn il-Komunità Ewropea u l-Istati Membri tagħha, minn naħa, u l-pajjiżi ta' l-Assoċjazzjoni dwar Kummerċ Ewropew hieles li jieħdu sehem fiż-Zona Ekonomika Ewropea (pajjiżi AEKH/ŻEE), mill-oħra.
- (12) għandha ssir dispożizzjoni biex il-programm jinfetah għall-partecipazzjoni tal-pajjiżi assoċjati ċentrali u ta' Lvant ta' l-Ewropa (CEEC) skond il-kundizzjonijiet stabbiliti fid-diversi Ftehim Ewropej, fil-protokoll addizzjonali tagħhom fid-deciżjonijiet tal-Kunsilli ta' Assoċjazzjoni rispettivi, ta' Ċipru, iffinanzjati mill-appropriazzjonijiet addizzjonali skond il-proċeduri li għandhom jiġu miftehma ma' dak il-pajjiż, kif ukoll ta' Malta u t-Turkija, iffinanzjati mill-appropriazzjonijiet addizzjonali, skond id-dispożizzjonijiet tat-Trattat.
- (13) Dan il-programm għandu jiġi segwit regolarment u evalwat b'kooperazzjoni bejn il-Kummissjoni u l-Istati Membri sabiex ikun jippermetti għall-aġġustamenti mill-ġdid, partikolarment fil-prijoritajiet għall-implimentazzjoni tal-miżuri; billi l-evalwazzjoni għandha tinkludi evalwazzjoni esterna li għandha titwettaq minn korpi indipendenti u imparzjali;
- (14) skond il-prinċipji tas-sussidjarjetà u l-proporzjonalità kif definiti fl-Artikolu 5 tat-Trattat, billi l-ghanijiet ta' l-azzjoni proposta jikkonċernaw il-kontribuzzjoni tal-kooperazzjoni Ewropea għall-edukazzjoni ta' kwalità ma jistgħux suffiċjentement jinkisbu mill-Istati Membri, *inter alia*, minhabba l-htieġa ta' shubija multilaterali, mobilità multilaterali u skambju ta' tagħrif mal-Komunità kollha, jistgħu għalhekk jinkisbu aħjar mill-Komunità minhabba d-dimensjoni transnazzjonali ta' l-azzjonijiet u l-miżuri tal-Komunità; din id-Deciżjoni ma tmurx 'l hinn minn dak li hu meħtieġ biex jinkisbu dawk l-ghanijiet;
- (15) it-titjib tas-sistema Ewropea tat-trasferiment ta' kreditu (ECTS) huwa mezz effettiv biex jiġi żgurat li l-mobilità tilhaq l-ghanijiet kollha tagħha; l-universitajiet li jipparteċipaw fil-programm huma nkoraggjati biex jagħmlu l-aktar użu wiesgħa ta' l-ECTS;
- (16) din id-Deciżjoni tistabbilixxi, għat-tul kollu tal-programm, kwadru finanzjarju li jikkostitwixxi r-referenza prinċipali,

skond it-tifsira tal-punt 33 tal-ftehim interistruzzjonali tas-6 ta' Mejju 1999 bejn il-Parlament Ewropew, il-Kunsill u l-Kummissjoni ⁽¹⁾, dwar id-dixxiplina fl-estimi u t-titjib fil-proċedura ta' l-estimi;

- (17) il-miżuri meħtieġa għall-implimentazzjoni ta' din id-Deciżjoni għandhom jiġu addottati skond id-Deciżjoni tal-Kunsill 1999/468/EC tat-28 ta' Ġunju 1999 li tistabbilixxi l-proċeduri għas-setgħat ta' implimentazzjoni konferiti fuq il-Kummissjoni ⁽²⁾,

ADOTTAW DIN ID-DECIŻJONI:

Artikolu 1

Stabbiliment tal-programm

1. Din id-Deciżjoni tistabbilixxi t-tieni fażi tal-programm ta' azzjoni tal-Komunità fil-qasam ta' l-edukazzjoni, "Socrates", hawnhekk iżjed 'il quddiem imsejjah il-programm.

2. Dan il-programm għandu jiġi implimentat matul il-perjodu li jibda fl-1 ta' Jannar 2000 u jintemm fil-31 ta' Diċembru 2006.

3. Dan il-programm għandu jikkontribwixxi għall-promozzjoni ta' Ewropa ta' għarfien permezz ta' l-iżvilupp ta' dimensjoni Ewropea fl-edukazzjoni u taħriġ permezz tal-promozzjoni ta' tagħlim tul il-hajja, ibbażat fuq edukazzjoni nformali u taħriġ. Għandu jappoġġa l-bini tat-tagħrif, kapacitajiet u kompetenzi li x'aktarx iħajjru ċittadinanza attiva u opportunitajiet tax-xogħol.

4. Dan il-programm għandu jsostni u jissupplimenta l-azzjoni mehuda minn u fl-Istati Membri, waqt li jirrispetta bis-shiħ ir-responsabbiltà tagħhom għall-kontenut ta' l-edukazzjoni u l-organizzazzjoni ta' edukazzjoni u ta' sistemi ta' taħriġ, u d-diversità tagħhom kulturali u lingwistika.

Artikolu 2

Ghanijiet tal-programm

Sabiex il-programm jikkontribwixxi għall-iżvilupp ta' edukazzjoni ta' kwalità u jħajjar it-tgħalim matul il-hajja kollha, filwaqt li jirrispetta r-responsabbiltà ta' l-Istati Membri, l-ghanijiet tiegħu għandhom ikunu:

- (a) li tissaħħah id-dimensjoni Ewropea fl-edukazzjoni fil-livelli kollha u biex jiġi facilitat aċċess transnazzjonali wiesgħa għar-riżorsi edukattivi fl-Ewropa waqt li jiġu promossi opportunitajiet indaqs fl-oqsma kollha ta' l-edukazzjoni;
- (b) li jippromwovi titjib kwantitattiv u kwalitattiv tal-għarfien ta' l-ilsna ta' l-Unjoni Ewropea, b'mod partikolari dawk l-ilsna li huma l-anqas użati b'mod wiesgħa u l-anqas mgħallma b'mod wiesgħa, sabiex iwasslu għall-ftehim akbar u solidarjetà bejn il-popli ta' l-Unjoni Ewropea u tiġi promossa dimensjoni interkulturali ta' edukazzjoni;

⁽¹⁾ ĠU C 172, tat-18.6.1999, p. 1.

⁽²⁾ ĠU L 184, tas-17.7.1999, p. 23.

(ċ) li jippromwovi kooperazzjoni u mobilità fil-qasam ta' l-edukazzjoni, b'mod partikolari billi:

- jiġi mhajjar il-iskambju bejn istituzzjonijiet edukattivi,
- jippromovi tagħlim miftuħ u f'ċertu distanza,
- ihajjar it-titjib fl-għarfien ta' diplomi u perjodi ta' studju,
- jiżviluppa l-iskambju ta' tagħrif,

u jgħin biex jitnehhew l-ostakoli f'dan ir-rigward;

(d) ihajjar l-innovazzjoni fl-iżvilupp ta' prattiċi edukattivi u materjali, inkluż, fejn xieraq, l-użu ta' teknoloġiji ġodda, u biex jespjora kwistjonijiet ta' politika ta' interess komuni fil-qasam ta' l-edukazzjoni.

Artikolu 3

Azzjonijiet tal-Komunità

1. L-għanijiet ta' dan il-programm kif imnizzla fl-Artikolu 2 għandhom jiġu segwiti permezz ta' l-azzjonijiet li ġejjin, li l-kontenut ta' operazzjoni u l-proċeduri ta' applikazzjoni tagħhom huma mfissra fl-Anness:

- Azzjoni 1 Edukazzjoni skolastika (Comenius);
- Azzjoni 2 Edukazzjoni għola (Erasmus);
- Azzjoni 3 Edukazzjoni tal-adulti u mezz oħra edukattivi (Grundtvig);
- Azzjoni 4 Tagħlim u tagħlim ta' l-ilsna (Lingua);
- Azzjoni 5 Tagħlim miftuħ u minn distanza; teknoloġiji ta' tagħrif u ta' komunikazzjoni fil-qasam edukattiv (Minerva);
- Azzjoni 6 Osservazzjoni u innovazzjoni;
- Azzjoni 7 Azzjonijiet kongunti;
- Azzjoni 8 Miżuri li jakkumpanjaw

2. Dawn l-azzjonijiet għandhom jiġu implimentati permezz tat-tipi ta' miżuri li ġejjin, fil-forma ta' operazzjonijiet transnazzjonali li jistgħu jikkombinaw diversi mill-miżuri:

- (a) appoġġ għall-mobilità transnazzjonali tal-poplu fil-qasam ta' l-edukazzjoni fl-Ewropa;
- (b) appoġġ għall-użu ta' teknoloġiji ta' tagħrif u ta' komunikazzjoni (ICT) fl-edukazzjoni;
- (ċ) appoġġ għall-iżvilupp ta' *networks* ta' kooperazzjoni transnazzjonali li jiffaċilitaw il-iskambju ta' esperjenzi u prattika kif imiss;
- (d) il-promozzjoni ta' kapacitajiet ta' ilsna u l-ftehim tal-kulturi differenti;
- (e) appoġġ għall-proġetti pilota innovattivi bażati fuq is-shubija transnazzjonali maħsuba biex tiżviluppa l-innovazzjoni u l-kwalità fil-qasam ta' l-edukazzjoni;

(f) titjib kontinwu fil-materjal ta' referenza tal-Komunità permezz ta'

- l-osservazzjoni u l-analiżi ta' politika adukattiva nazzjonali,
- l-osservazzjoni u t-tixrid ta' prattika kif imiss u innovazzjoni,
- skambjukomprensiv ta' tagħrif.

Artikolu 4

Aċċess għall-programm

1. Taht il-kundizzjonijiet u l-arranġamenti għall-implimentazzjoni speċifikata fl-Anness, dan il-programm huwa immirat b'mod partikolari lejn:

- (a) tfal ta' l-iskola, studenti u oħrajn li jitgħallmu;
- (b) impjegati involuti direttament fl-edukazzjoni;
- (ċ) it-tipi kollha ta' istituzzjonijiet edukattivi speċifikati minn kull Stat Membru;
- (d) il-persuni u l-korpi responsabbli għas-sistemi ta' edukazzjoni u politika f'livell lokali, reġjonali u nazzjonali fl-Istati Membri.

2. Korpi pubbliċi jew privati li jikkooperaw ma' istituzzjonijiet edukattivi jistgħu wkoll jiehdu parti fl-attivitajiet addattati taht dan il-programm, b'mod partikolari:

- korpi u organizzazzjonijiet lokali u reġjonali,
- assoċjazzjonijiet li jaħdmu fil-qasam ta' l-edukazzjoni, inklużi assoċjazzjonijiet ta' studenti, ta' tfal ta' l-iskola, ta' l-għalliema u tal-ġenituri,
- kumpanniji u konsortia, organizzazzjonijiet tal-kummerċ u l-Kmamar tal-Kummerċ u l-Industrija
- imsieħba soċjali u l-organizzazzjonijiet tagħhom fil-livelli kollha,
- ċentri u korpi ta' riċerka.

Artikolu 5

Implimentazzjoni tal-programm u kooperazzjoni ma' l-Istati Membri

1. Il-Kummissjoni għandha

- tiżgura l-implimentazzjoni ta' l-azzjonijiet tal-Komunità koperti b'dan il-programm b'konformità ma' l-Anness.
- tikkonsulta ma' l-imsieħba soċjali u l-assoċjazzjonijiet rilevanti fil-qasam ta' l-edukazzjoni f'livell Ewropew u għandhom jinformaw lill-kumitat li hemm referenza għalih fl-Artikolu 8(1) bl-opinjoni tagħhom.

2. L-Istati Membri għandhom

- jiehdu l-passi mehtieġa biex jiżguraw it-tmexxija effiċjenti tal-programm fil-livell ta' l-Istat Membru billi jinvolvu l-partijiet kollha konċernati fl-edukazzjoni skond il-prattika nazzjonali,
- iwaqqfu struttura addattata għall-amministrazzjoni koordinata ta' l-implimentazzjoni ta' l-azzjonijiet tal-programm fil-livell ta' l-Istat Membru (aġenziji nazzjonali Socrates),

— jagħmlu minn kollox biex jaddottaw dawk il-miżuri hekk li jqisu xierqa biex jitnehhaw ostakoli amministrattivi għall-aċċess tal-programm,

— jieħdu l-passi biex jiżguraw li sinerġiji potenzjali ma' programmi oħra tal-Komunità jiġu realizzati fil-livell ta' l-Istat Membru.

3. Il-Kummissjoni, b'kooperazzjoni ma' l-Istati Membri, għandha tiżgura

— it-transizzjoni bejn dawk l-azzjonijiet imwettqa fil-kwadru tal-programm ta' qabel fil-qasam ta' l-edukazzjoni (Socrates, imwaqqaf bid-Deciżjoni Nru 819/95/EC) u dawk li għandhom jiġu implimentati skond dan il-programm,

— it-tixrid tar-riżultati ta' l-azzjonijiet imwettqa fil-kwadru tal-programm ta' qabel fil-qasam ta' l-edukazzjoni (Socrates) u dawk li għandhom jiġu implimentati skond dan il-programm,

— it-tagħrif xieraq, pubbliċità u inseqwiment fir-rigward ta' l-azzjonijiet appoġġati skond dan il-programm.

Artikolu 6

Azzjonijiet kongunti

Bħala parti mill-proċess ta' bini ta' Ewropa ta' għarfien, il-miżuri li jinsabu f'dan il-programm jistgħu jiġu implimentati skond il-proċeduri stabbilita fl-Artikolu 8(2) bħala azzjonijiet kongunti ma' programmi relatati tal-Komunità u azzjonijiet, partikolarment Leonardo da Vinci u Żgħażaġh kif ukoll programmi tal-Komunità fil-qasam tar-riċerka u l-iżvilupp u teknoloġiji godda.

Artikolu 7

Miżuri ta' implimentazzjoni

1. Il-miżuri meħtieġa għall-implimentazzjoni ta' din id-Deciżjoni li jirrelataw mal-kwistjonijiet li hemm referenza għalihom hawn taħt għandhom jiġu addottati skond il-proċedura ta' amministrazzjoni li hemm referenza għaliha fl-Artikolu 8(2).

(a) il-pjan tax-xogħol ta' kull sena, inklużi l-prijoritajiet, temi għal azzjonijiet kongunti u l-għażla tal-kriterji u l-proċeduri;

(b) l-appoġġ finanzjarji li għandu jiġi provdut mill-Komunità (ammonti, tul u min jirċevih) u l-linji ġenerali ta' gwida għall-implimentazzjoni tal-programm;

(c) l-estimi ta' kull sena u t-tqassim tal-fondi skond l-azzjonijiet differenti tal-programm;

(d) it-tqassim tal-fondi fost l-Istati Membri għall-azzjonijiet li għandhom jiġu amministrati fuq bażi ta' decentalizzazzjoni;

(e) l-arranġamenti għall-monitoraġġ u l-evalwazzjoni tal-programm u għat-tixrid u t-trasferiment tar-riżultati;

(f) Il-proposti tal-Kummissjoni għall-għażla tal-proġetti, inklużi dawk taħt l-azzjoni 7 (Azzjonijiet kongunti).

2. Il-miżuri meħtieġa għall-implimentazzjoni ta' din id-Deciżjoni li jirrelataw mal-kwistjonijiet l-oħra kollha għandhom jiġu addottati skond il-proċedura ta' konsultazzjoni irli hemm referenza għaliha fl-Artikolu 8(3).

Artikolu 8

Kumitat

1. Il-Kummissjoni għandha tkun meġhuna minn Kumitat.

2. Meta issir referenza għal dan il-paragrafu, l-Artikoli 4 u 7 tad-Deciżjoni 1999/468/EC għandhom ikunu applikabbli, wara li jin-għata kont tad-dispożizzjonijiet ta' l-Artikolu 8 tagħha.

Il-perjodu preskritt fl-Artikolu 4(3) tad-Deciżjoni 1999/468/EC għandu jkun iffissat għal xahrejn.

3. Meta issir referenza għal dan il-paragrafu, l-Artikoli 3 u 7 tad-Deciżjoni 1999/468/EC għandhom ikun applikabbli, wara li jin-għata kont tad-dispożizzjonijiet ta' l-Artikolu 8 tagħha.

4. Il-Kumitat għandu jadotta ir-regoli tiegħu ta' proċedura.

Artikolu 9

Kooperazzjoni ma' kumitati oħra ta' programmi u tagħrif dwar inizjattivi oħra tal-Komunità

1. Il-Kumitat għandu jistabbilixxi kooperazzjoni regolari u strutturata mal-Kumitat imwaqqaf fil-kwadru tal-programm ta' azzjoni Leonardo da Vinci għall-implimentazzjoni ta' politika tal-Komunità dwar taħriġ vokazzjonali kif ukoll mal-Kumitat imwaqqaf skond il-kwadru tal-programm ta' azzjoni taż-Żgħażaġh tal-Komunità.

2. Biex tiġi żgurata l-konsistenza ta' dan il-programm ma' miżuri oħra li hemm referenza għalihom fl-Artikolu 11, il-Kummissjoni għandha żżomm lill-Kumitat regolarment infurmat dwar l-inizjattivi tal-Komunità meħuda fl-oqsma ta' l-edukazzjoni, it-taħriġ u ż-żgħażaġh, inkluż kooperazzjoni ma' pajjiżi terzi u organizzazzjonijiet internazzjonali.

Artikolu 10

Finanzjament

1. Il-kwadru finanzjarju għall-implimentazzjoni tal-programm għall-perjodu speċifikat fl-Artikolu 1 qiegħed b'dan jiġi stabbilit għall-EUR 1 850 million.

2. L-appropriazzjonijiet ta' kull sena għandhom ikunu awtorizzati mill-awtorità ta' l-estimi fil-limiti tal-perspettiv finanzjarju.

Artikolu 11

Konsistenza u komplimentarjetà

1. Il-Kummissjoni għandha, b'kooperazzjoni ma' l-Istati Membri, tiżgura l-konsistenza shiha u l-komplimentarjetà ma' politika oħra rilevanti tal-Komunità, strumenti u azzjonijiet. Il-programm għandu jikkontribwixxi biex jintlaħqu l-għanijiet tal-politika tal-Komunità fl-oqsma ta' l-ugwaljanza, opportunitajiet indaqs għannisa u l-irġiel u l-promozzjoni ta' inkluzjoni soċjali.

Il-Kummissjoni għandha tiżgura konnessjoni effiċjenti bejn dan il-programm u programmi u azzjonijiet fil-qasam ta' l-edukazzjoni mwettqa fil-kwadru tal-kooperazzjoni tal-Komunità ma' pajjiżi terzi u l-organizzazzjonijiet kompetenti internazzjonali.

2. Fl-implimentazzjoni tal-miżuri tal-programm, il-Kummissjoni u l-Istati Membri għandhom jagħtu kont tal-prijoritajiet iffissati fil-linji ta' gwida dwar l-impiegi addottati mill-Kunsill, bħala parti minn strateġija koordinata dwar l-impiegi.

Artikolu 12

Il-parteeċipazzjoni mill-pajjiżi ta' l-AEKH/ŻEE, il-pajjiżi assoċjati ta' l-Ewropa Ċentrali u ta' Lvant (CEEC), Ċipru, Malta u t-Turkija

Dan il-programm għandu jkun miftuh għall-parteeċipazzjoni ta'

- l-pajjiżi AEKH/ŻEE skond il-kundizzjonijiet stabbiliti fil-Ftehim ŻEE;
- il-pajjiżi assoċjati ċentrali u l-pajjiżi ta' l-Ewropa tal-Lvant (CEEC) skond il-kundizzjonijiet stabbiliti fid-diversi Ftehim Ewropej, fil-protokoll addizzjonali tagħhom u fid-deċizzjonijiet tal-Kunsilli ta' Assoċjazzjoni rispettivi;
- Ċipru, iffinanzjat mill-appropriazzjonijiet addizzjonali skond il-proċeduri li għandhom jiġu miftehma ma' dak il-pajjiż.
- Malta u t-Turkija, iffinanzjat mill-appropriazzjonijiet addizzjonali skond id-dispożizzjonijiet tat-Trattat.

Artikolu 13

Kooperazzjoni internazzjonali

Skond dan il-programm, il-Kummissjoni, waqt li taġixxi skond il-proċeduri stabbilita fl-Artikolu 8(2), għandha ssahhah il-kooperazzjoni tagħha ma' pajjiżi terzi u l-organizzazzjonijiet internazzjonali rilevanti, b'mod partikolari l-Kunsill ta' l-Ewropa.

Artikolu 14

Sorveljanza u evalwazzjoni

1. Il-Kummissjoni għandha regolarment timmonitorja dan il-programm b'kooperazzjoni ma' l-Istati Membri. Ir-riżultati tal-monitoraġġ u l-proċess ta' evalwazzjoni għandhom jiġu uttilizzati waqt l-implimentazzjoni tal-programm.

Din is-sorveljanza għandha tinkludi r-rapporti li hemm referenza għalihom fil-paragrafu 3 u attivitajiet speċifiċi.

2. Dan il-programm għandu jiġi evalwat regolarment mill-Kummissjoni b'kooperazzjoni ma' l-Istati Membri. Din l-evalwazzjoni hija maħsuba biex tistma r-relevanza, l-effettività u

l-impatt ta' l-azzjonijiet implimentati fr-rigward ta' l-għanijiet li hemm referenza għalihom fl-Artikolu 2. Għandha wkoll teżamina l-impatt tal-Programm kollu kemm hu.

Din l-evalwazzjoni għandha wkoll teżamina l-komplementarjetà bejn l-azzjoni taht dan il-programm u dik skond politika oħra rilevanti tal-Komunità, strumenti u azzjonijiet.

Skond il-kriterji stabbiliti bl-użu tal-proċedura deskritta fl-Artikolu 8(2), għandu jkun hemm evalwazzjonijiet esterni regolari indipendenti ta' dan il-programm.

3. L-Istati Membri għandhom jibgħatu lill-Kummissjoni sal-31 ta' Diċembru 2003 u sat-30 ta' Ġunju 2007, rispettivament, ir-rapporti dwar l-implimentazzjoni u l-impatt ta' dan il-programm.

4. Il-Kummissjoni għandha tibgħat lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni:

- mas-shubija ta' l-Istati Membri 'l godda, rapport tal-konsegwenzi finanzjarji tas-shubija fuq dan il-programm, segwit, fejn xieraq, bi proposti finanzjarji biex jittrattaw il-konsegwenzi finanzjarji ta' din is-shubija fuq il-programm, skond id-dispożizzjonijiet tal-Ftehim Interistituzzjonali tas-6 ta' Mejju 1999 bejn il-Parlament Ewropew, il-Kunsill u l-Kummissjoni dwar id-dixxiplina fl-estimi u t-titjib fil-proċedura ta' l-estimi u mal-konkluzjonijiet tal-Kunsill Ewropew ta' Berlin f'Marzu 1999. Il-Parlament Ewropew u l-Kunsill għandhom jiehdu deċizzjoni fuq dawk il-proposti kemm jista' jkun malajr,
- rapport interim ta' evalwazzjoni dwar l-aspetti kwalitattivi u kwantitattivi ta' l-implimentazzjoni ta' dan il-programm sat-30 ta' Ġunju 2004,
- komunikazzjoni dwar il-kontinwazzjoni ta' dan il-programm sal-31 ta' Diċembru 2006,
- rapport ta' evalwazzjoni ex post sal-31 ta' Diċembru 2007.

Artikolu 15

Dhul fis-sehh

Din id-Deċizzjoni għandha tidhol fis-sehh fid-data tal-pubblikazzjoni tagħha fil-Ġurnal Uffiċjali tal-Komunitajiet Ewropej.

Magħmul fi Brussel, fl-24 ta' Jannar 2000.

Għall-Parlament

Il-President

N. FONTAINE

Ewropew Għall-Kunsill

Il-President

J. GAMA

L-ANNESS

I. INTRODUZZJONI U DISPOSIZZJONIJET ĠENERALI

1. L-ghanijiet stabbiliti fl-Artikolu 2 għandhom jiġu implimentati permezz ta' l-azzjonijiet imnizzla f'dan l-Anness fuq il-bażi tal-miżuri tal-Komunità deskritti fl-Artikolu 3.
2. Id-dispożizzjonijiet li jirrelataw mall-iskeda ta' żmien, il-kundizzjonijiet għas-sottomissjoni ta' l-applikazzjonijiet u l-kriterji ta' eliġibiltà u l-għażla għandhom jiġu stabbiliti skond l-Artikolu 8(2) u pubblikati regolarment mill-Kummissjoni fil- "Linji ta' Gwida Socrates għall-Applikanti". Barra minn hekk, is-sejhiet għall-proposti għandhom jiġu pubblikati, waqt li jispeċifikaw l-aħhar dati li fihom għandhom jintbagħtu l-proposti.
3. Fil-kuntest ta' l-attivitajiet li jinvolvu l-mobilità ta' persuni, għandha tiġi provduta thejji adegwata lingwistika biex jiġi żgurat li l-benefiċjarji jkollhom il-kompetenza meħtieġa fl-ilsien/ilsna ta' tagħlim fl-istabbiliment li jospita. Għandhom isiru arrangamenti organizzattivi xierqa fl-istabbilimenti ta' dak li jibgħat u dak li jospita biex jiġi żgurat li jinkiseb il-benefiċċju massimu mill-attività ta' mobilità in kwistjoni.
4. Il-proġetti koordinati minn universitajiet taħt l-azzjonijiet varji tal-programm għandhom jiffurmaw parti mill-"kuntratt istituzzjonali" ta' l-istituzzjonijiet konċernati kif hemm provdut fl-Azzjoni 2.
5. Jistgħu jittiehdu miżuri ta' sostenn biex jippromwov u l-aċċess u l-partecipazzjoni minn persuni bi bżonnijiet edukattivi speċjali. Fejn xieraq, jistgħu jittiehdu azzjonijiet pożittivi sabiex jippromovu opportunitajiet indaqs għan-nisa u l-irġiel. Għandhom jiġu partikolarment inkoraġġiti attivitajiet li jagħmlu enfasi speċjali fuq aspetti interkulturali jew biex jippromovu l-kompetenza f'isla ohra, b'mod partikolari f'dawk l-ilsna anqas użati u dawk anqas mgħallma tal-Komunità. Il-promozzjoni ta' kull tip ta' tagħlim miftuħ u f'ċertu distanza, kif ukoll l-użu xieraq ta' teknoloġiji ta' tagħrif u ta' komunikazzjoni, għandha tiġi mħajra fl-azzjonijiet kollha tal-programm. Taħt l-azzjonijiet kollha tal-programm, għandha tingħata attenzjoni partikolari għat-tixrid tar-riżultati.

II. AZZJONIJET TAL-KOMUNITÀ

Dan l-Anness fih żewġ tipi prinċipali ta' azzjonijiet:

- l-ewwel tip, Azzjonijiet 1 sa 3, huma mmirati lejn it-tlett stadji bażiċi ta' edukazzjoni matul il-hajja kollha (skola, universita, ohrajn);
- it-tieni tip, Azzjonijiet 4 sa 8, jikkonċernaw miżuri trasversali foqasma bħal ilsna, teknoloġija tal-informazzjoni u tal-komunikazzjoni (ICT) għall-ghanijiet ta' edukazzjoni, inkluż b'mod partikolari multimedja edukattiva u l-iskambju ta' tagħrif, kif ukoll kwistjonijiet ta' interess orizzontali bħal innovazzjoni, tixrid tar-riżultati, azzjonijiet kongunti u l-evalwazzjoni tal-programm.

AZZJONI 1: "Comenius": EDUKAZZJONI SKOLASTIKA

Azzjoni 1.1 **Shubija bejn l-iskejjel**

Azzjoni 1.2 **Taħriġ inizjali u waqt ix-xogħol ta' impjegati involuti fl-edukazzjoni skolastika**

Azzjoni 1.3 **Networks relatati mas-shubija bejn l-iskejjel u t-taħriġ ta' impjegati involuti fl-edukazzjoni skolastika**

AZZJONI 2: "Erasmus": EDUKAZZJONI OGHĦA

Azzjoni 2.1 **Kooperazzjoni interuniversitarja Ewropea**

Azzjoni 2.2 **Mobilità ta' studenti u għalliema ta' l-università**

Azzjoni 2.3 **Networks tematiċi**

AZZJONI 3: "GRUNDTVIG": EDUKAZZJONI ADULTA U MODI OHRA TA' EDUKAZZJONI

AZZJONI 4: "Lingua": TGHĦLLEM U TITGHĦLLEM L-ILSNA

AZZJONI 5: "MINERVA": TAGħLIM MIFTUħ U MINN DISTANZA, TEKNOLOĠIJI TA' INFORMAZZJONI U TA' KOMUNIKAZZJONI FIL-QASAM TA' L-EDUKAZZJONI

AZZJONI 6: OSERVAZZJONI U INNOVAZZJONI

Azzjoni 6.1: **Osservazzjoni ta' sistemi edukattivi, politika u innovazzjoni**

Azzjoni 6.2: **Inizjattivi innovattivi li jirrispondu għall-htigijiet godda**

AZZJONI 7: AZZJONIJET KONGUNTI

AZZJONI 8: MIŻURI TA' AKKUMPAJAMENT

AZZJONI 1: "COMENIUS":EDUKAZZJONI SKOLASTIKA

Il-Comenius ifittex li jtejjeb il-kwalità u jsaħħa id-dimensjoni Ewropea ta' l-edukazzjoni skolastika, b'mod partikolari billi jhajar kooperazzjoni transnazzjonali bejn l-iskejjel u jikkontribwixxu għal żvilupp professjonali mtejjeb ta' impjegati direttament involuti fis-settur ta' l-edukazzjoni skolastika, u jippromovi t-tagħlim ta' l-ilsna u l-gharfien interkulturali.

Azzjoni 1.1: Shubija bejn l-iskejjel

1. Il-Komunità tinkoraġġixxi l-holqien ta' shubija multilaterali bejn l-iskejjel. Shubija bħal din tista' tinvolvi wkoll korpi oħra addattati, bħal stabbilimenti li jharrġu l-ghalliem, istituzzjonijiet lokali u awtoritajiet, stabbilimenti tan-negozju jew kulturali kif ukoll organizzazzjonijiet tal-ġenituri, tat-tfal ta' l-iskola u organizzazzjonijiet oħra rilevanti.
2. L-ghajjnuna finanzjarja tal-Komunità tista' tingħata għal dan li ġej:
 - (a) proġetti li jiffukaw fuq suġġett wiehed jew aktar ta' interess komuni għall-iskejjel parteċipanti, li jinvolvu:
 - l-partecipazzjoni tat-tfal ta' l-iskola fit-thejija tal-proġetti u l-attivitajiet tal-proġetti, inkluża mobilità relatata mal-proġett, fejn japplika,
 - il-mobilità ta' għalliem biex ihejju jew jimmonitorjaw proġett jew biex jgħallmu fi Stat Membru ieħor, inkluż placement għal taħriġ fl-impriza,
 - l-iżvilupp ta' materjal tat-tagħlim u l-iskambju ta' prattika kif xieraq;
 - (b) proġetti immirati speċifikament lejn it-tagħlim u t-tagħlim ta' l-ilsna uffiċjali tal-Komunità, flimkien ma' dak Irlandiż (wiehed mill-ilsna li fih huma mhejjja t-Trattati li jstabbilixxu l-Komunitajiet Ewropej) u l-Lëtzeburgesch (ilsien mitkellem fit-territorju kollu tal-Lussemburgu), inklużi r-reġjuni tal-fruntiera ta' l-Istati Membri, l-ilsna uffiċjali tal-Komunità fir-reġjuni ġirien ta' l-Istati Membri l-oħra. Il-proġetti jistghu jkunu bilaterali, speċjalment meta jkunu mmirati lejn daww l-ilsna li jkunu anqas użati jew anqas mgħallma u għandhom jinkludu l-iskambju ta' tfal ta' l-iskola b'żieda ma' l-attivitajiet li hemm referenza għalihom fil-punt (a);
 - (c) proġetti immirati lejn il-promozzjoni ta' għarfien interkulturali u b'mod partikolari daww mahsuba li jghinu fil-ġieda kontra l-razziżmu u x-xenofobija jew li jindirizzaw il-htigijiet speċjali ta' tfal ta' haddiema immigranti, żingari jew vjaġġaturi fuq xogħol;
 - (d) proġetti li jindirizzaw kwistjonijiet relatati ma' tfal ta' l-iskola bi htigijiet edukattivi speċjali, b'attenzjoni partikolari għall-integrazzjoni ta' daww it-tfal ta' l-iskola fil-mainstream schooling.
3. L-iskejjel li jixtiequ li jieħdu sehem f'din l-azzjoni għandhom jibgħatu deskrizzjoni qasira ta' l-attivitajiet li jkollhom il-hsieb li jwettqu matul is-sena ta' l-iskola li jkun imiss fil-kwadru ta' dan il-programm ("Pjan Comenius"). Il-Pjan Comenius għandu jippermetti lill-aġenziji nazzjonali Socrates li jagħtu kont ta' l-iżvilupp totali ta' l-attivitajiet Ewropej ta' l-iskola rispettiva meta jagħmel l-ghażla taħt din l-azzjoni.

Azzjoni 1.2: Taħriġ inizjali u waqt ix-xogħol ta' impjegati involuti fl-edukazzjoni skolastika

1. Il-Komunità għandha tappoġġa l-proġetti multilaterali mwettqa minn stabbilimenti u korpi attivi fit-taħriġ inizjali jew fuq ix-xogħol ta' impjegati direttament involuti f'edukazzjoni skolastika. Il-partecipazzjoni ta' skejjel u oħrajn involuti fil-qasam ta' l-edukazzjoni deskritt fl-Artikolu 4 tad-Deciżjoni għandha tiġi mħajra, kif ukoll l-involvement ta' korpi ta' sorveljanza flivell reġjonali u lokali, fejn japplika.
2. L-ghajjnuna finanzjarja tal-Komunità tista' tingħata għal dan li ġej:

Azzjonijiet ta' mobilità:

- (a) il-mobilità mwettqa għall-ghan ta' taħriġ inizjali, inklużi perjodi ta' taħriġ prattiku, ghajjnuna fl-ilsna u placement għal taħriġ fl-impriza;
- (b) mobilità mwettqa għall-ghan ta' taħriġ waqt ix-xogħol u l-aġġornar tal-kapaċitajiet ta' impjegati mħarrġa fl-edukazzjoni ta' l-iskejjel;
- (c) mobilità ta' tul ta' żmien limitat, inklużi korsijiet ta' immersjoni, għall-ghalliem ta' l-ilsna, taħriġ mill-ġdid ta' l-impjegati bħala għalliem ta' l-ilsna, għalliem kwalifikati mahsuba li jirritornaw lura fi żmien qasir bħala għalliem ta' l-ilsna u għalliem oħra ta' dixxiplini oħra meħtieġa jew li jixtiequ jgħallmu ilsien barrani;

Il-proġetti multilaterali ta' kooperazzjoni jikkonċernaw:

- (d) kontribuzzjonijiet għall-iżvilupp tal-kurrikula, korsijiet, moduli jew materjal tat-tagħlim fil-kuntest tat-tishih tad-dimensjoni Ewropea ta' edukazzjoni skolastika;
- (e) attivitajiet ta' taħriġ u skambju ta' tagħrif li jikkonċerna l-amministrazzjoni ta' l-iskola u servizzi relatati bħal gwida u pariri;

- (f) attivitajiet ta' edukazzjoni u taħriġ u skambju ta' tagħrif maħsuba li jtejjbu l-għarfien interkulturali fl-edukazzjoni skolastika jew biex jippromvowu l-integrazzjoni u titjib fil-kisbiet edukattivi ta' tfal ta' haddiema immigranti, żingari u vjaġġaturi u vjaġġaturi fuq xogħol;
- (g) attivitajiet li jikkonċernaw it-taħriġ u l-iżvilupp tal-haddiema nvoluti fl-edukazzjoni ta' tfal ta' l-iskola li jkunu friskju u tfal ta' l-iskola bi bżonnijiet edukattivi speċjali.

Azzjoni 1.3: Networks relatati mas-shubija bejn l-iskejjel u t-taħriġ ta' impjegati nvoluti fl-edukazzjoni skolastika

Il-Komunità għandha tippromovi n-networking ta' shubiji bejn l-iskejjel u ta' proġetti li jikkonċernaw it-taħriġ ta' impjegati involuti fl-edukazzjoni skolastika, sostnuti mill-azzjonijiet 1.1 u 1.2 rispettivament, biex tkun tista' ssehh il-kooperazzjoni fuq suġġetti ta' interess komuni, it-tixrid ta' riżultati u prattika kif imiss u diskussjoni dwar l-aspetti kwalitattivi u innovattivi ta' l-edukazzjoni skolastika. In-networks tat-taħriġ ta' l-impjegati għandhom jiġu żviluppati, fejn xieraq, b'kooperazzjoni mill-qrib man-"networks tematiċi" ta' l-università li għalihom tipprovdi l-azzjoni Erasmus.

AZZJONI 2: "Erasmus": EDUKAZZJONI OGHĦA

L-Erasmus ifittex li jtejjeb il-kwalità u jsaħħa id-dimensjoni Ewropea ta' edukazzjoni oghħa, biex iħajjar kooperazzjoni transnazzjonali bejn universitajiet, biex tinghata spinta lill-mobilità Ewropea fis-settur ta' l-edukazzjoni oghħa u biex tittejjeb it-trasparenza u l-għarfien akkademiku ta' studju u kwalifikazzjonijiet mal-Komunità kollha.

L-universitajiet li jippartecipaw jikkonkludu "kuntratti istituzzjonali" mal-Kummissjoni li jkopru l-attivitajiet kollha approvati Erasmus. Dawk il-kuntratti normalment ikunu ta' tlett snin u jistgħu jiġġeddu.

Azzjoni 2.1: Kooperazzjoni interuniversitarja Ewropea

1. Il-Komunità tappoġġa attivitajiet interuniversitarji ta' kooperazzjoni inkluż l-iżvilupp ta' proġetti innovattivi, mwettqa minn universitajiet flimkien ma' imsieħba fi Stati Membri oħra, bil-partecipazzjoni, fejn japplika, ta' persuni oħra nvoluti fl-edukazzjoni, kif imfisser fl-Artikolu 4 tad-Deċiżjoni.
 2. L-għajnuna finanzjarja tal-Komunità tista' tinghata għal dan li ġej:
- (a) l-organizzazzjoni ta' mobilità ta' studenti u għalliema universitarji;
 - (b) l-iżvilupp kongunt u l-implimentazzjoni ta' kurrikula, moduli, korsijiet intensivi jew attivitajiet edukattivi oħra, inklużi attivitajiet multidixxiplinari u t-tagħlim ta' suġġetti f'isla oħra;
 - (c) konsolidazzjoni, estensjoni u aktar żvilupp tas-sistema Ewropea tat-trasferiment tal-kreditu (ECTS), li hija maħsuba biex tiffacilita l-għarfien akkademiku fi Stati Membri oħra.

Azzjoni 2.2: Mobilità ta' studenti u għalliema ta' l-università

1. Il-Komunità tappoġġa attivitajiet ta' mobilità transnazzjonali li jikkonċernaw:
 - (a) studenti, skond il-punt 2;
 - (b) għalliema ta' l-università, bil-ghan li jwettqu xogħol ta' tagħlim li x'aktarx itejjeb id-dimensjoni Ewropea jew iwessa' l-firxa ta' korsijiet offruti mill-universitajiet konċernati.
2. Studenti li, wara li jtemmu għall-anqas l-ewwel sena tagħhom ta' l-istudji, iqattgħu minn tlett xhur sa 12-il xahar fi Stat Membru ieħor fil-kwadru ta' din l-azzjoni, jitqiesu bħala "Studenti Erasmus", irrspettivament jekk ikunux inghataw appoġġ finanzjarju skond il-punt 3. Dawk il-perjodi għandhom għarfien shiħ taht id-diversi ftehim interuniversitarji i jagħmlu parti mill-kuntratti istituzzjonali u jistgħu jinkludu placements integrati fl-impriza fejn xieraq. L-universitajiet li jospitaw m'għandhomx jitolbu hlas għat-tagħlim lill-istudenti Erasmus. Studenti bi bżonnijiet speċjali għandhom jinghataw attenzjoni partikolari.
3. Għajnuna finanzjarja tal-Komunità tista' tinghata għal:
 - mobilità ta' l-istudenti. L-Istati Membri jistgħu, fl-ghoti ta' għotjiet tal-Komunità, jagħtu kont kif imiss tas-sitwazzjoni ekonomika ta' l-applikanti. Billi l-kontribuzzjoni tal-Komunità tkopri biss parti minn-nefqa tal-mobilità ta' l-istudenti, l-Istati Membri huma mistiedna biex jgħinu billi jipprovdu l-fondi mehteġa. Għal dan il-ghan, għotjiet u self disponibbli għal studenti fl-Istat Membru ta' oriġini għandhom jibqgħu jithallsu matul il-perjodu ta' studju fl-Istat Membru li jospita;
 - il-mobilità ta' għalliema universitarji;
 - miżuri preparatorji, skond it-Taqsima IV B, punt 4.

Azzjoni 2.3: **Networks tematiċi**

Il-Komunità tippromovi l-iżvilupp u l-konsolidazzjoni ta' *networks* tematiċi, fejn kull wiehied jippermetti li gruppi kbar ta' universitajiet jikkooperaw dwar suġġetti li jirrelataw ma' dixxiplina waħda jew aktar jew fuq kwistjonijiet oħra ta' interess komuni biex tixxerred l-innovazzjoni, jiġi faċilitat it-it-tixrid tal-prattika tajba, tiġi mhajjra d-diskussjoni fuq l-aspetti kwalitattivi u innovattivi ta' l-edukazzjoni oghla, jittejjbu l-metodi tat-tagħlim u jiġi stimulat l-iżvilupp ta' programmi kongunti u korsijiet speċjalizzati. Għandu jiġi mhajjar l-involvement tar-rappreżentanti ta' soċjetajiet ta' l-għerf, assoċjazzjonijiet professjonali u ċrieki soċjo-ekonomiċi. Għandha tinghata attenzjoni speċjali għat-tixrid tar-riżultati.

AZZJONI 3: "GRUNDTVIG": EDUKAZZJONI GHALL-ADULTI U MODI EDUKATTIVI OHRA

1. Bhala appoġġ għall-azzjoni 1 (edukazzjoni skolastika) u l-azzjoni 2 (edukazzjoni oghla), Grundtvig ifittex li jhajjar id-dimensjoni Ewropeja ta' tagħlim tul il-hajja, biex jikkontribwixxi - permezz ta' kooperazzjoni transnazzjonali mtejjba - għall-innovazzjoni u disponibilità aħjar, aċċessibilità u kwalità ta' toroq oħra edukattivi, u biex jippromovi t-tagħlim ta' l-ilsna. L-azzjoni hija għalhekk indirizzata lejn persuni li, ikun x'ikun l-istadju fil-hajja tagħhom, ifittxu l-aċċess għat-tagħrif u l-kompetenzi fil-kwadru ta' edukazzjoni formali jew mhux formali jew permezz ta' tagħlim awtonomu, u b'hekk iżidu l-għarfien interkulturali tagħhom u l-opportunitajiet ta' impieg u jtejjbu l-kapaċità tagħhom għall-progress fl-edukazzjoni u jiehdu rwol shiħ u attiv fis-soċjetà.
2. L-għajnuna finanzjarja tal-Komunità tista' tinghata għall-proġetti transnazzjonali u inizzjattivi li jfittxu li jippromovu:
 - (a) t-talbiet individwali adulti għall-attivitajiet u l-partecipazzjoni tagħhom f'tagħlim tul il-hajja;
 - (b) l-akkwist jew l-aġġornament ta' kompetenzi għall-persuni nieqsa mill-edukazzjoni bażika u kwalifikazzjonijiet;
 - (c) l-iżvilupp, il-iskambju u t-tixrid ta' approċċi innovattivi edukattivi u Prattika kif imiss, inkluż l-iżvilupp u t-tixrid ta' moduli u materjal addattat ta' tagħlim;
 - (d) l-iżvilupp ta' tagħrif u ta' servizzi ta' sostenn għall-adulti li jkunu qed jitgħallmu u għal dawk li jipprovdu l-edukazzjoni adulta, inklużi servizzi relatati mal-gwida u l-ġħoti ta' pariri;
 - (e) l-iżvilupp ta' għodda u metodi biex jiġi stmat, validat jew iċċertifikat it-tagħrif, il-kapaċitajiet u l-kompetenzi akkwistati mill-adulti li jkunu qed jitgħallmu, inkluż permezz ta' tagħlim bl-esperjenza jew awtonomu jew permezz ta' edukazzjoni mhux formali;
 - (f) kompetenza aħjar f'isla oħra tal-Komunità jew għarfien internazzjonali mtejjeb fost l-adulti li jkunu qed jitgħallmu u dawk involuti fil-provvista ta' edukazzjoni adulta;
 - (g) l-iżvilupp ta' tahrig inizzjali jew fuq ix-xogħol għall-impjegati edukattivi li jahdmu f'dan is-settur;
 - (h) zjajjar u skambji, għal persuni inklużi dawk li jipprovdu edukazzjoni adulta jew tahrig lill-edukaturi adulti;
 - (i) proġetti indirizzati lejn persuni adulti li jkunu qed jitgħallmu bi bżonnijiet speċjali edukattivi.
3. Il-Komunità tinkoraggixxi l-holqien ta' *networks* Ewropej biex jissahhu r-rabtiet bejn il-partijiet varji involuti f'dan l-qasam biex ikunu jistgħu jikkooperaw fuq bażi aktar stabbli dwar kwistjonijiet ta' interess komuni u biex jittejjeb l-għarfien tagħhom tad-dimensjoni Ewropea ta' l-edukazzjoni.

AZZJONI 4: "LINGUA": TAGħLIM U TAGħLIM TA' L-ILSNA

1. L-ghan ta' l-azzjoni Lingua huwa li jsostni miżuri transversali li jirrelataw mat-tagħlim ta' l-ilsna, bil-hsieb li jghin il-promozzjoni u tiġi mantnuta d-diversità lingwistika ġewwa l-Komunità, biex itejjeb il-kwalità tat-tagħlim ta' l-ilsna u t-tagħlim u biex jiġi faċilitat l-aċċess għall-opportunitajiet tat-tagħlim ta' l-ilsna matul il-hajja kollha mfassal għall-htigiet individwali. Għandha tinghata attenzjoni partikolari għall-intensifikar ta' kuntatti transnazzjonali fil-professjoni tat-tagħlim ta' l-ilsna u fost dawk responsabbli għall-politika tat-tagħlim ta' l-ilsna mal-Komunità kollha fis-setturi kollha edukattivi. B'dan il-mod, il-Lingua tikkumplementa kif ukoll ittejjeb miżuri relatati mal-promozzjoni tat-tagħlim ta' l-ilsna taħt azzjonijiet oħra ta' dan il-programm, b'mod partikolari l-azzjonijiet 1, 2 u 3.
2. F'dan il-kuntest, it-tagħlim ta' l-ilsna jkopri t-tagħlim u t-tagħlim bhala ilsna barranin ta' l-ilsna uffiċjali kollha tal-Komunità, flimkien ma' dak Irlandiż (wiehied mill-ilsna li fihom huma mhejjija t-Trattati li jistabbilixxu il-Komunitajiet Ewropej) u l-Lëtzeburgesch (ilsien mitkellem fit-territorju kollu tal-Lussemburgu). Għandha tinghata attenzjoni speċjali mal-programm kollu għall-promozzjoni ta' dawk l-ilsna anqas użati u anqas mgħallma.

3. L-ghajnuna finanzjarja tal-Komunità tista' tinghata għall-proġetti transnazzjonali tat-tagħlim ta' l-ilsna u attivitajiet li ġejjin:
 - (a) attivitajiet li jġibu l-gharfien maħsuba biex jiġbdu l-attenzjoni ta' l-importanza tat-tagħlim ta' l-ilsna u d-disponibilità ta' l-oportunitajiet tat-tagħlim ta' l-ilsna;
 - (b) attivitajiet li jfittxu li jippromovu u/jew iferrxu innovazzjonijiet u prattika kif imiss, tat-tagħlim minn kmieni ta' ilsna jew komprensioni multilingwistika;
 - (c) l-iżvilupp u l-iskambju ta' kurrikula, produzzjoni ta' materjal għdid tat-tagħlim u titjib fl-metodi u l-ghodda għall-gharfien tal-kompetenza ta' l-ilsna;
 - (d) l-iskambju ta' tagħrif u *networking* transnazzjonali ta' ċentri ta' riżorsi;
 - (e) l-iżvilupp ta' miżuri biex jippromwovu l-kompetenza f'lsna barranin kif meħtieġ f'sitwazzjonijiet speċifiċi u kuntesti, sal-limitu li dawn ma jkunux relattati ma' professjonijiet speċifiċi;
 - (f) l-indirizzar ta' kwistjonijiet li jirrelataw mat-tagħlim u t-tagħlim ta' ilsna li johorġu minn aktar tkabbir tal-Komunità.

AZZJONI 5: "MINERVA" TAGĦLIM MIFTUH U MINN DISTANZA, TEKNOLOĠIJI TA' INFORMAZZJONI U TA' KOMUNIKAZZJONI FIL-QASAM TA' L-EDUKAZZJONI

1. L-ghan ta' din l-azzjoni huwa li jappoġġa miżuri transversali li jirrelataw ma' tagħlim miftuh u minn distanza (ODL) u l-użu ta' teknoloġiji ta' tagħrif u ta' komunikazzjoni (ICT), inkluża l-multimedja, fil-qasam ta' l-edukazzjoni. Waqt li jiżviluppa, l-proċess jikkomplementa u jtejjeb il-miżuri li jikkorrispondu skond kif provduti f'azzjonijiet oħra ta' dan il-programm.

Dawn il-miżuri jservu għan tripplu:

- biex jippromwovi ftehim aħjar fost l-ghalliema, dawk li jitgħallmu, dawk li jiehdu d-deċiżjonijiet li għandhom x'jaqsmu ma' l-edukazzjoni u l-pubbliku in ġenerali ta' l-implikazzjonijiet ta' l-ODL u, b'mod partikolari l-ICT għall-edukazzjoni, u l-użu kritiku u responsabbli ta' għodda u metodi li jutilizzaw teknoloġiji bħal dawk għal għanijiet edukattivi,
- biex isostnu l-gharfien tal-htieġa li jiġi żgurat li l-konsiderazzjonijiet pedagogiċi jinghataw il-piż kif imiss fl-iżvilupp ta' prodotti edukattivi bażati fuq l-ICT, notevolment il-multimedja, u
- biex jippromwovi l-aċċess għal metodi aħjar u riżorsi edukattivi u għar-riżultati miksuba, b'mod partikolari permezz ta' skambju transnazzjonali ta' tagħrif, esperjenzi u prattika kif imiss.

2. L-ghajnuna finanzjarja tal-Komunità tista' tinghata għal dan li ġej:

- (a) proġetti u studji immirati li jghinu dawk involuti fl-edukazzjoni biex jifhmu u jisfruttaw il-proċessi innovattivi li qed isiru, b'mod partikolari dawk li jirrelataw ma' l-użu ta' l-ICT fit-tagħlim u t-tagħlim, l-iżvilupp ta' strumenti innovattivi u approċċi, u l-metodi biex jiġu stabbiliti l-kriterji għall-istima ta' kwalità ta' prodotti edukattivi bażati fuq l-ICT u servizzi;
- (b) proġetti biex jiżviluppaw u jittestjaw metodi godda, moduli u riżorsi għall-ODL u l-ICT;
- (c) proġetti għall-iżvilupp u l-interkonnnessjoni ta' servizzi u sistemi li jipprovdu tagħrif lill-ghalliema, lil dawk li jiehdu d-deċiżjonijiet u persuni oħra involuti fl-edukazzjoni dwar metodi edukattivi u riżorsi li jutilizzaw l-ODL u l-ICT;
- (d) attivitajiet li jappoġġaw il-iskambju ta' idejat u esperjenzi li jirrelataw mal-ODL u l-użu ta' l-ICT fl-edukazzjoni, b'mod partikolari in-*networking* taċ-ċentri tar-riżorsi, istituzzjonijiet tat-taħriġ ta' l-ghalliema, esperti, dawk li jiedu d-deċiżjonijiet u koordinaturi tal-proġetti fuq suġġetti ta' interess komuni.

AZZJONI 6: OSERVAZZJONI U INNOVAZZJONI

Din l-azzjoni tikkontribwixxi għat-titjib fil-kwalità u t-trasparenza tas-sistemi edukattivi u tkompli l-proċess ta' l-edukazzjoni innovattiva fl-Ewropa permezz tal-iskambju ta' tagħrif u esperjenzi, l-identifikazzjoni ta' prattika kif imiss, l-analiżi komparattiva tas-sistemi u l-politika f'dan il-qasam, u d-diskussjoni u l-analiżi ta' kwistjonijiet ta' interess komuni fil-politika edukattiva li għandhom jiġu stabbiliti mill-Kunsill.

Azzjoni 6.1: Osservazzjoni ta' sistemi edukattivi, politika u innovazzjoni

1. Waqt li tagħmel l-aħjar użu tas-sistemi eżistenti fejn possibbli, din l-azzjoni tikkonsisti f'dan li ġej:
 - (a) il-ġbir ta' tagħrif deskrittiv u statistiku, u analiżi komparattiv tas-sistemi edukattivi u l-politika fl-Istati Membri;
 - (b) l-iżvilupp ta' metodi għall-evalwazzjoni tal-kwalità ta' l-edukazzjoni, inkluż l-iżvilupp ta' kriterji addattati u indikaturi;
 - (c) l-iżvilupp u l-aġġornar tad-databases u riżorsi oħra ta' tagħrif dwar esperimenti innovattivi;
 - (d) it-tixrid ta' esperjenzi li jirriżultaw mill-attivitajiet rilevanti sostnuti fil-livell tal-Komunità u dak ta' l-Istat Membru;
 - (e) l-iffaċilitar ta' rikonossiment ta' diplomi, kwalifiki u perjodi ta' taħlim fil-livelli kollha ta' edukazzjoni fl-Istati Membri l-oħra.
2. Għal dan il-ghan, l-għajjununa finanzjarja tal-Komunità tista' tingħata għal:
 - (a) *network* ta' tagħrif dwar edukazzjoni fl-Ewropa, "Eurydice", li jinkludi l-Unit Ewropew stabbilit mill-Kummissjoni u unitajiet imwaqqfa mill-Istati Membri biex ikun jista' jagħmel kontribuzzjoni shiha għall-implimentazzjoni ta' din l-azzjoni. B'mod partikolari *n-network* jista' jintalab biex jiġbor u jiskambja tagħrif dwar is-sistemi edukattivi u l-politika, biex jiżviluppa *databases*, biex jagħmel studji komparattivi u biex iħejji indikaturi. Il-Eurydice għandu jfittex, fejn meħtieġ, l-appoġġ rilevanti minn esperti esterni;
 - (b) l-organizzazzjoni ta' u l-partecipazzjoni fi żjajjar ta' studju multilaterali "Arion" għal dawk li jiehdu d-deċiżjonijiet u l-manigġers anzjani ta' istituzzjonijiet edukattivi fis-setturi kollha ta' l-edukazzjoni, mahsuba biex tiffaċilita l-iskambju ta' tagħrif u esperjenzi dwar suġġetti ta' interess komuni għall-Istati Membri. Il-Kummissjoni u l-Istati Membri għandhom jiżguraw it-tixrid addattat tar-riżultati tal-żjajjar u jippromovu l-interattività tagħhom ma' azzjonijiet oħra f'dan il-programm;
 - (c) *in-networking* ta' istituti u korpi kwalifikati oħra simili ingaġġati f-analiżi tas-sistemi edukattivi u politika, kif ukoll tal-korpi involuti fl-evalwazzjoni tal-kwalità edukattiva;
 - (d) studji, analiżi, proġetti pilota, seminars, skambju ta' esperti u azzjonijiet oħra addattati li jirrelataw ma' kwistjonijiet ta' interess komuni politiku edukattiv li jgħibu flimkien lil dawk li jiehdu d-deċiżjonijiet dwar il-prijorità tat-temi li għandha tiġi stabbilita mill-Kunsill. Il-Kummissjoni tista' titlob is-servizzi ta' grupp ta' esperti biex jgħinha biex tiżgura kemm ikun ta' min jorbot fuqu x-xogħol analitiku mwettaq fil-kwadru ta' dawn l-attivitajiet. L-arranġamenti biex jiġi stabbilit il-grupp għandhom jiġu stabbiliti skond l-Artikolu 8(2) tad-Deciżjoni;
 - (e) attivitajiet mahsuba biex jippromovu l-għarfien ta' diplomi, kwalifiki u perjodi tat-taħlim, notevolment studji, analiżi, proġetti pilota u l-iskambju ta' tagħrif u esperjenzi. In-*network* tal-Komunità dwar iċ-ċentri ta' tagħrif nazzjonali ta' għarfien akkademiku (NARIC) għandu jagħmel kontribuzzjoni shiha f'dan ir-rigward. B'mod partikolari, għandu jiġbor u jxerred tagħrif awtentifikat li huwa meħtieġ għall-ghan ta' l-għarfien akkademiku, waqt li wiehed iżomm f'moħħu s-sinerġiji ma' l-għarfien professjonali tad-diplomi.
3. Fl-implimentazzjoni ta' din l-azzjoni, għandha tiġi żgurata kooperazzjoni mill-qrib b'mod partikolari ma' l-Uffiċċju ta' l-Istatistika tal-Komunitajiet Ewropej (Eurostat), iċ-Centru Ewropew għall-Iżvilupp ta' Taħriġ Vokazzjonali (Cedefop), il-Fondazzjoni Ewropea tat-Taħriġ (ETF) u organizzazzjonijiet internazzjonali simili, notevolment il-Kunsill ta' l-Ewropa, l-Organizzazzjoni għall-Kooperazzjoni Ekonomika u Żvilupp (OECD) u l-Organizzazzjoni Edukattiva, Xjentifika u Kulturali tal-Gnus Maqghuda (Unesco).

Azzjoni 6.2: Inizjattivi innovattivi li jirrispondu għall-ħtiġijiet li jinqalghu

B'zieda ma' l-attivitajiet ta' kooperazzjoni li għalihom jipprovdu l-azzjonijiet l-oħra tal-programm preżenti, il-Komunità tista' tappoġġa proġetti transnazzjonali u studji mmirati li jgħinu l-iżvilupp ta' innovazzjonijiet f'settur speċifiku wiehed jew aktar ta' l-edukazzjoni. Is-suġġetti li għandhom jingħataw prijarità għandhom jiġu stabbiliti mill-Kunsill u riveduti regolarment biex tkun tista' ssir l-addattazzjoni għall-ħtiġiet 'il godda li jinqalghu matul il-perjodu kopert b'dan il-programm.

AZZJONI 7: AZZJONIJET KONGUNTI

1. Skond l-Artikolu 6 tad-Deciżjoni, l-appoġġ tal-Komunità jista' jiġi provdut fil-kwadru ta' dan il-programm għal azzjonijiet kongunti ma' programmi oħra tal-Komunità u azzjonijiet li jippromovu Ewropa ta' għarfien, b'mod partikolari l-Leonardo da Vinci u l-programmi għaż-Żgħażaġh.

2. Azzjonijiet kongunti bħal dawk jistgħu jitwettqu b'seġhiet komuni għall-proposti fuq temi magħżula ta' interess komuni li ma jkunux esklussivament koperti bi programm wieħed konċernat, li għandhom jiġu stabbiliti skond l-Artikolu 8(2), tad-Deciżjoni u miftiehma mal-komitati tal-programmi l-oħra u azzjonijiet involuti.
3. Għandhom jittiehu l-passi meħtieġa biex jippromovu l-kuntatt reġjonali u lokali bejn dawk li jiehu parti f'dan il-programm u fil-programmi Leonardo da Vinci u taż-Żgħażaġh.

AZZJONI 8: MIŻURI TA' AKKOMPANJAMENT

1. L-ghajjnuna finanzjarja tal-Komunità tista' tingħata għall-inizjattivi li ġejjin immirati lejn il-promozzjoni tal-ghanijiet ta' dan il-programm, iżda dawk l-inizjattivi ma jkunux eliġibbli għall-ghajjnuna taht xi azzjonijiet oħra tal-programm:
 - (a) attivitajiet li jqajmu l-kuxjenza għall-promozzjoni ta' kooperazzjoni fil-qasam ta' l-edukazzjoni, inkluż appoġġ għall-kompetizzjonijiet addattati u attivitajiet oħra maħsuba biex itejjbu id-dimensjoni Ewropea ta' l-edukazzjoni;
 - (b) attivitajiet transnazzjonali mwettqa minn assoċjazzjonijiet u korpi oħra mhux governattivi attivi fil-qasam ta' l-edukazzjoni, kif ukoll korpi oħra li għandhom x'jaqsmu mal-gwida u pariri edukattivi;
 - (c) konferenzi u simposja dwar innovazzjonijiet fis-setturi magħżula mill-programm;
 - (d) attivitajiet immirati lejn it-taħriġ tal-persuni involuti fl-amministrazzjoni tal-proġetti Ewropej ta' kooperazzjoni fil-qasam ta' l-edukazzjoni;
 - (e) miżuri biex jitjiebu u jixxerdu r-riżultati tal-proġetti u l-attivitajiet imwettqa bl-appoġġ ta' dan il-programm jew tal-fażi tiegħu ta' qabel;
 - (f) attivitajiet li jinvolvu l-kooperazzjoni ma' pajjiżi terzi u ma' l-organizzazzjonijiet internazzjonali kompetenti, b'mod partikolari l-Kunsill ta' l-Ewropa, skond l-Artikolu 13 tad-Deciżjoni.
2. Għandha tiġi provduta għajjnuna finanzjarja tal-Komunità biex tappoġġa l-attivitajiet ta' l-aġenziji nazzjonali tas-Socrates imwaqqfa mill-Istati Membri skond l-Artikolu 5 tad-Deciżjoni, u biex tiżgura il-monitoraġġ effettiv u l-evalwazzjoni ta' dan il-programm.
3. Fit-twettiq tal-programm, il-Kummissjoni jista' jkollha rikors għall-esperti u għall-organizzazzjonijiet ta' għajjnuna teknika, li l-finanzjament tiegħu jista' jiġi provdut mill-kwadru finanzjarju shih tal-programm. B'zieda, il-Kummissjoni tista' torganizza dawk is-seminars, colloquia jew laqgħat oħra ta' esperti li x'aktarx ikunu jistgħu jiffaċilitaw l-implimentazzjoni tal-programm, u jwettqu l-azzjonijiet addattati ta' tagħrif, pubblikazzjoni u tixrid ta' informazzjoni.

III. PROCEDURI TA' GHAŻLA

Il-proċeduri għall-proposta u l-ghażla ta' l-attivitajiet li hemm referenza għalihom f'dan l-Anness huma kif ġej:

1. Azzjonijiet decentralizzati

L-azzjonijiet li ġejjin, li tahthom jittiehdu d-deciżjonijiet ta' l-ghażla mill-Istati Membri, huma meqjusa bħala "decentralizzati":

- (a) — Azzjoni 1.1 (Shubija bejn l-iskejjel)
 - Azzjoni 1.2, punt 2(a), (b), (c) (Azzjonijiet ta' mobilità fi hdan is-shubija fit-taħriġ ta' impjegati edukattivi fl-iskejjel)
 - Azzjoni 3, punt 2(h) (Vistu u skambju fl-edukazzjoni adulta)
 - Azzjoni 6.1, punt 2(b) (żajjar ta' studju Arion)
 - żajjar ta' preparazzjoni taht l-azzjonijiet kollha.

It-talbiet għall-ghajjnuna finanzjarja mibgħuta taht dawn l-azzjonijiet għandhom jintbagħtu lill-aġenziji nazzjonali Socrates mahtura mill-Istati Membri skond l-Artikolu 5 tad-Deciżjoni. L-Istati Membri, bl-ghajjnuna ta' l-aġenziji nazzjonali Socrates, għandhom jagħmlu l-ghażla u jallokaw l-ghajjnuna finanzjarja lill-applikanti magħżula skond il-linji ta' gwida ġenerali stabbiliti taht l-Artikolu 8(2) tad-Deciżjoni.

- (b) Azzjoni 2.2, punt 3 (Mobilità ta' studenti u għalliema universitarji)

L-ghoti ta' l-ghajjnuna finanzjarja lill-istudenti u lill-għalliema universitarji għal assenjamenti ta' mobilità skond il-kuntratti istituzzjonali msemmija fl-azzjoni 2.1 u għall-organizzazzjoni tal-mobilità ta' studenti u għalliema universitarji mwettqa mill-Istati Membri bl-ghajjnuna ta' l-aġenziji nazzjonali Socrates nominati skond l-Artikolu 5 tad-Deciżjoni, waqt li jingħata kont l-prestazzjoni fil-passat ta' l-universitajiet konċernati, skond linji ta' gwida ġenerali li għandhom jiġu stabbiliti taht l-Artikolu 8(2) tad-Deciżjoni.

2. Azzjonijiet ċentralizzati

L-azzjonijiet li ġejjin, li tahtom jittiehdu d-deċiżjonijiet ta' l-għażla mill-Kummissjoni, huma meqjusa bħala "ċentralizzati":

- (a) — Azzjoni 1.2, punt 2(d), (e), (f), (g) (Attivitajiet ta' kooperazzjoni multilaterali)
 - Azzjoni 3, punt 2(a) to (g) u (i) (Attivitajiet ta' kooperazzjoni multilaterali)
 - Azzjoni 4 (Lingua)
 - Azzjoni 5 (Minerva)
 - Azzjoni 6.2 (Inizjattivi innovativi).

Għall-għażla tal-proġetti taht dawn l-azzjonijiet, għandha tapplika l-proċedura li ġejja:

- (i) il-koordinaturi tal-proġett għandhom jibgħatu proposta tal-proġett lill-Kummissjoni u jibgħatu kopja lill-aġenzija nazzjonali nominata mill-Istat Membru rispettiv;
- (ii) il-Kummissjoni, bl-għajnuna ta' l-esperti ndependenti għandha tistma l-proposti tal-proġett. L-aġenzija nazzjonali jistgħu jipprovdu lill-Kummissjoni bl-istima tagħhom ta' dawn il-proposti;
- (iii) fil-każi fejn l-istima tal-Kummissjoni ma tkunx taqbel ma' l-istima li tircievi mill-aġenzija nazzjonali fil-pajjiż koordinatur dwar il-kwalità jew jekk il-proġett ikunx addattat, il-Kummissjoni għandha, fuq it-talba ta' l-Istat Membru, tikkonsulta ma' l-Istat Membru konċernat. It-tul ta' dan il-proċess ta' konsultazzjoni m'għandux ikun aktar minn ġimgħatejn;
- (iv) il-Kummissjoni għandha tibgħat lill-kumitat proposta fuq l-għażla finali (proġetti li għandhom jiġi appoġġati u l-ammonti li għandhom jingħataw) skond il-proċedura stabbilita fl-Artikolu 8(2) tad-Deċiżjoni;
- (v) wara li tircievi l-opinjoni tal-kumitat, il-Kummissjoni għandha tistabbilixxi l-lista magħżula u talloka l-ammonti li għandhom jingħataw.

F'ċerti każi, minhabba b'mod partikolari l-iskali u n-natura ta' l-attivitajiet in kwistjoni, tista' tiġi adottata proċedura b'żewġ fażijiet. F'dawk il-każi, il-proċedura stabbilita hawn fuq għandha tiġi preċeduta bis-sottomissjoni u l-għażla tal-proposti minn qabel. Id-deċiżjoni f'dan ir-rigward u l-arranġamenti għall-għażla minn qabel għandhom jiġu stabbiliti skond l-Artikolu 8(2) tad-Deċiżjoni.

- (b) — Azzjoni 1.3 (*Networks* relatati mas-shubija bejn l-iskejjel u t-taħriġ ta' impjegati involuti fl-edukazzjoni skolastika)
 - Azzjoni 2.1 (Kooperazzjoni interuniversitarja Ewropea)
 - Azzjoni 2.3 (*Networks* tematiċi Erasmus)
 - Azzjoni 3.3 (*Networks* fl-edukazzjoni adulta)
 - Azzjoni 6.1, punt 2(a), (ċ), (d), (e) (Osservazzjoni)
 - Azzjoni 8 (Miżuri li jakkumpanjaw)

Proposti għall-proġetti taht dawn l-azzjonijiet għandhom jintbagħtu lill-Kummissjoni. Il-Kummissjoni, fil-każ ta' l-azzjonijiet 1.3, 2.3 u 3.3 bl-għajnuna ta' esperti indipendenti, għandha tistma l-proġetti proposti. Id-deċiżjonijiet dwar il-proġetti proposti għandhom jittiehdu mill-Kummissjoni wara li tircievi l-opinjoni tal-kumitat skond l-Artikolu 8(2) tad-Deċiżjoni.

Il-proċedura b'żewġ fażijiet li hemm referenza għaliha fil-paragrafu finali tat-Taqsima III.2(a) għandha tapplika għall-azzjonijiet 1.3, 2.3 u 3.3 taht l-istess kundizzjonijiet kif imnizżla f'dak il-paragrafu.

3. Azzjonijiet konġunti

Il-proċeduri għall-għażla taht l-Azzjoni 7 tal-programm (Azzjonijiet konġunti) għandhom jiġu stabbiliti skond l-Artikolu 8(2) tad-Deċiżjoni. Fejn xieraq, il-proċeduri fissati hawn fuq jistgħu jiġu addattati biex jilhqnu l-htigiet speċjali ta' l-Azzjonijiet Konġunti in kwistjoni. Il-Kummissjoni għandha tagħmel kull sforz biex tiżgura l-aqwa koordinazzjoni bejn dawn il-proċeduri u dawk addottati fi hdan il-programmi jew l-azzjonijiet l-oħra tal-Komunità li bihom huma implimentati l-Azzjonijiet Konġunti in-kwistjoni.

- 4. Il-Kummissjoni, meghjuna mill-Istati Membri, għandha tagħmel minn kollox biex tiżgura li d-deċiżjonijiet ta' l-għażla jiġu mgħarrfa lill-applikanti l-aktar tard sa hames xhur wara d-data ta' l-egħluq għas-sottomissjoni ta' l-applikazzjonijiet taht l-azzjoni in-kwistjoni. Għall-proġetti magħżula skond il-proċedura b'żewġ fażijiet provduta taht il-punt 2(a) u (b), din għandha tirreferi biss għat-tieni stadju ta' l-għażla (proposta shiha tal-proġett).
- 5. Il-Kummissjoni u, fil-każ ta' azzjonijiet decentralizzati, l-Istati Membri għandhom ifittxu li jiżguraw l-aħjar koordinazzjoni bejn il-proċeduri u l-limiti ta' żmien għas-sottomissjoni u l-għażla ta' l-applikazzjonijiet għall-appoġġ f'dan il-programm u l-programmi tal-Komunità fl-oqsma tat-taħriġ vokazzjonali u ż-żgħażaġ rispettivament.

IV. DISPOSIZZJONIJIET FINANZJARJI

A. Azzjonijiet decentralizzati

1. Il-fondi tal-Komunità mahsubha biex jipprovdu appoġġ finanzjarju taht l-azzjonijiet identifikati bhala decentralizzati fit-Taqsima III, punt I, għandhom jiġu allokati fost l-Istati Membri skond il-formoli li ġejjin:
 - (a) ammont minimu li għandu jiġi stabbilit skond id-disponibilità ta' l-estimi għall-azzjoni konċernata għandu jiġi allokati lil kull Stat Membru;
 - (b) il-bqija għandha tiġi allokata lill-Istati Membri varji fuq il-bażi ta':
 - (i) id-differenza ta' l-gholi tal-hajja bejn l-Istat Membru ta' oriġini u l-Istat Membru li jospita;
 - (ii) id-distanza u l-ispiża ta' l-ivvjaġġar bejn l-Istat Membru ta' oriġini u l-Istat Membru li jospita għandhom jiġu kalkolati waqt li jinghata kont ta' l-aktar prezz baxx ta' l-ivvjaġġar għall-vjaġġ konċernat;
 - (iii) in-numru totali tal-pajjiż ta':
 - tfal ta' l-iskola u għalliema fl-edukazzjoni skolastika għall-azzjoni 1.1 (Shubija bejn -iskejjel) u Azzjoni 1.2 punt 2(a), (b), (c) (Azzjonijiet ta' mobilità fi hdan is-shubija fit-tahriġ ta' impjegati edukattivi fl-iskejjel)
 - studenti f'edukazzjoni oghla għall-Azzjoni 2.2, punt 3 (Mobilità ta' l-istudenti). In-numru ta' gradwati għandu jkun limitat fl-iskop tiegħu bhala fattur sussidjarju u komplementari li għandu jiġi stabbilit skond l-Artikolu 8(2) tad-Deċiżjoni għall-kwalifikazzjoni, fejn xieraq, l-allokkazzjoni ta' l-Istati Membri;
 - għalliema universitarji għall-Azzjoni 2.2, punt 3 (Mobilità ta' għalliema universitarji)
2. Il-fondi tal-Komunità hekk imqas għandhom jiġu amministrati mill-Istati Membri bl-ghajnuna ta' l-aġenziji nazzjonali Socrates li għalihom previst fl-Artikolu 5 tad-Deċiżjoni.
3. Il-Kummissjoni, waqt li taġixxi b'kooperazzjoni ma' l-Istati Membri, għandha tiehu l-miżuri meħtieġa biex tinkoraġġixxi partecipazzjoni bilancjata fil-livell tal-Komunità, nazzjonali u, fejn xieraq, fil-livell nazzjonali, u, fil-każ ta' edukazzjoni oghla, ma' l-oqsma varji ta' l-istudji. Il-proporzjon allokati għal dawn il-miżuri m'għandux jeċċedi l-5 % ta' l-estimi ta' kull sena għall-finanzjament ta' kull wahda mill-Azzjonijiet in-kwistjoni.
4. L-arrangamenti għall-allokkazzjoni tal-fondi lil kull Stat Membru għall-attivitajiet ta' mobilità provduta fl-Azzjoni 3, punt 2(h) (Żajjar u skambju fl-edukazzjoni adulta) u 6.1, punt 2, it-tieni indent (Arion), għall-organizzazzjoni tal-mobilità ta' l-istudenti u l-għalliema universitarji skond it-Taqsima III. 1.(b), għall-appoġġ ta' żajjar preparatorji u għall-miżuri preparatorji li hemm referenza għalihom fit-Taqsima IV, punt B.4 għandhom jiġu deċiżi mill-Kummissjoni wara li tircievi l-opinjoni tal-kumitat skond l-Artikolu 8(2) tad-Deċiżjoni.

B. Dispożizzjonijiet oħra

1. Wara konsiderazzjoni xierqa għall-kwalità u l-kwantità ta' applikazzjonijiet għall-appoġġ Finanzjarju, il-linji ta' gwida li ġejjin se jittiehdu in-konsiderazzjoni meta r-riżorsi jiġu allokati skond l-Artikolu 8(2) tad-Deċiżjoni;
 - (a) ir-riżorsi li għandhom jiġu kommessi taht l-Azzjoni 1 (Comenius) m'għandhomx ikunu anqas minn 27 % ta' l-estimi totali disponibbli għal dan il-programm;
 - (b) ir-riżorsi li għandhom jiġu kommessi taht l-Azzjoni 2 (Erasmus) m'għandhomx ikunu anqas minn 51 % ta' l-estimi totali disponibbli għal dan il-programm;
 - (c) ir-riżorsi li għandhom jiġu kommessi taht l-Azzjoni 3 (Grundtvig) m'għandhomx ikunu anqas minn 7 % ta' l-estimi totali disponibbli għal dan il-programm;
 - (d) ir-riżorsi li għandhom ikunu kommessi għall-ghajnuna finanzjarja għall-aġenziji nazzjonali Socrates taht l-Azzjoni 8.2 u għall-ghajnuna teknika taht l-Azzjoni 8.3 m'għandhomx jeċċedu 4,5 % ta' l-estimi totali ta' kull sena disponibbli għal dan il-programm.

Il-perċentwali ta' hawn fuq huma indikattivi u jistgħu jiġu addattati skond l-Artikolu 8(2) tad-Deċiżjoni;
 2. Bhala regola ġenerali, l-ghajnuna finanzjarja tal-Kummissjoni mogħtija għall-proġetti taht dan il-programm huma mahsubha parzjalment biex jibbilancjaw in-nefqa stmata meħtieġa biex isiru l-attivitajiet konċernati u tista' tkopri perjodu massimu ta' tlett snin, sugġett għar-reviżjoni perijodika tal-progress miksub. Il-kontribuzzjoni tal-Komunità m'għandhiex normalment teċċedi l-75 % tan-nefqa totali ta' xi proġett speċifiku, hlief fil-każ ta' miżuri li jakkumpanjaw. L-ghajnuna tista' tinghata bil-quddiem biex tippermetti li jsiru l-żajjar preparatorji dwar il-proġetti in-kwistjoni.
- L-ammont li għandu jsir disponibbli fl-estimi ta' kull sena tal-programm għall-attivitajiet taht l-Azzjoni 8.1 (f) m'għandux jeċċedi EUR 250 000.

3. Ghandu jinghata kont tas-sitwazzjoni speċifika ta' persuni bi bżonnijiet speċjali meta jiġi stabbilit l-ammont ta' għajjnuna tal-Komunità li għandu jinghata.
4. Fir-rigward ta' attivitajiet li jinvolvu l-mobilità ta' persuni, l-għajjnuna tal-Komunità tista' tinghata biex tgħin li tiġi żgurata preparazzjoni adegwata għall-perjodu mgħoddi fi Stat Membru ieħor. Miżuri preparatorji bħal daww jistgħu jinkludu b'mod partikolari korsijiet ta' l-ilsna, tagħrif dwar aspetti soċjali u kulturali ta' l-Istat Membru li jospita, eċċ.

V. TIFSIRIET

Għall-ghanijiet ta' din id-Deċiżjoni:

1. "kumpannija" tfisser il-kumpanniji kollha fis-settur pubbliku jew privat ikun x'ikun id-daqs tagħhom, l-istatus legali jew is-settur ekonomiku li joperaw fih, u t-tipi kollha ta' attivitajiet ekonomiċi, inkluża l-ekonomija soċjali;
2. "daww li jieħdu d-deċiżjonijiet" tfisser kull kategorija ta' impjegati bi dmirijiet ta' amministrazzjoni, ta' stima, ta' taħriġ, ta' gwida u ta' spezzjoni fil-qasam ta' l-edukazzjoni u l-persuni responsabbli għal dan il-qasam fil-livell lokali, reġjonali u nazzjonali u fi hdan il-ministeri;
3. "gwida u għoti ta' pariri" tfisser firxa ta' attivitajiet bħal tagħrif, stima, orjentazzjoni u pariri biex jgħinu lil daww li jgħallmu li jagħmlu l-għażliet tagħhom li jirrelataw ma' programmi ta' l-edukazzjoni u t-taħriġ jew opportunitajiet tax-xogħol;
4. "taħlim tul il-hajja" tfisser l-opportunitajiet ta' edukazzjoni jew taħriġ offruti lill-persuni matul il-hajja kollha tagħhom biex ikunu jistgħu kontinwament jakkwistaw, jaġġornaw u jaddattaw dak li jafu, il-kapaċitajiet u l-kompetenzi;
5. "taħlim miftuħ u minn distanza" tfisser kull forma ta' edukazzjoni flessibbli, sew jekk tinvolvi l-użu ta' tagħrif jew teknoloġiji ta' komunikazzjoni sew jekk le;
6. "proġett" ifisser kull attività transnazzjonali ta' kooperazzjoni żviluppata flimkien fraggruppar formali jew informali ta' organizzazzjonijiet jew istituzzjonijiet;
7. "tifel ta' l-iskola" tfisser persuni miktuba f'dik il-kapaċità fi "skola" kif definita f'dan l-Anness;
8. "ċentru ta' riżorsi" tfisser korp imqabbad fil-produzzjoni, għir jew tixrid ta' dokumentazzjoni, materjali jew metodoloġiji li jirrelataw ma' settur ta' attività indirizzat minn dan il-programm, bħal ilsna jew teknoloġiji ta' tagħrif u ta' komunikazzjoni li jirrelataw ma' l-edukazzjoni;
9. "skola" tfisser kull tip ta' istituzzjoni li tipprovdi edukazzjoni ġenerali (taż-żgħar, primarja jew sekondarja), vokazzjonali jew teknika u, eċċezzjonalment, fil-każ ta' miżuri biex jippromovu it-taħlim ta' l-ilsna, istituzzjonijiet li ma jkunux skola li jipprovdu taħriġ ta' apprendistat;
10. "imsieħba soċjali" tfisser, fil-livell nazzjonali organizzazzjonijiet ta' min ihaddem jew tal-haddiema b'konformità mal-liġijiet nazzjonali u/jew prattiċi u, fil-livell tal-Komunità, organizzazzjonijiet ta' min ihaddem jew tal-haddiema li jieħdu parti fid-djalogu soċjali fil-livell tal-Komunità;
11. "student" ifisser persuni reġistrati f' "universitajiet" kif definiti f'dan l-Anness, ikun x'ikun il-qasam ta' l-istudju, biex isegwu kors ta' edukazzjoni oghla li jwassal għal grad jew diploma, sa u inkluż il-livell ta' dottorat;
12. "għalliema/impjegati edukattivi" tfisser persuni li, permezz tad-dmirijiet tagħhom, huma nvoluti direttament fil-proċess edukattiv fl-Istati Membri, skond l-organizzazzjoni tas-sistema rispettiva edukattiva;
13. "università" tfisser kull tip ta' istituzzjoni għolja edukattiva, skond il-leġislazzjoni nazzjonali jew prattika, li toffri kwalifiki jew diplomi f'dak il-livell, jissejhu x'jissejhu stabbilimenti bħal daww fl-Istati Membri;
14. "għalliem universitarju" tfisser kull kategorija ta' persuni mpjegati f'dik il-kapaċità f'"università" kif definita f'dan l-Anness.